

“मीठे बच्चे- बाबा आउनु भएको छ तिमी बच्चाहरूको शृङ्गार गर्न, सबैभन्दा राम्रो शृङ्गार हो पवित्रताको।”

प्रश्न:- पूरा ८४ जन्म लिने बच्चाहरूको मुख्य निशानी कस्तो हुन्छ?

उत्तर:- १- उनीहरूले बाबाको साथ-साथै टिचर र सदगुरु तीनैलाई याद गर्छन्। यस्तो होइन, बाबा याद आयो भने टिचर बिसिन्छ। जब तीनैलाई याद गर्छन् तब नै कृष्णपुरीमा जान सक्छन् अर्थात् आदिदेखि पार्ट खेलन सक्छन्। २- उनीहरूलाई कहिल्यै पनि मायाको तुफानले हराउन सक्दैन।

ओम् शान्ति। बाबा पहिला बच्चाहरूलाई भन्नुहुन्छ- हामी बाबाको अगाडि, टिचरको अगाडि र सदगुरुको अगाडि बसेका छौं, यो भुल्न त भुल्दैनौ? बाबाले मान्नुहुन्छ- सबै यस यादमा बसेका छन्। फेरि पनि बाबाको कर्तव्य हो सम्झाउनु। यो हो अर्थ सहित याद गर्नु। हाम्रो बाबा बेहदको पिता पनि हुनुहुन्छ, टिचर पनि हुनुहुन्छ र हाम्रो सदगुरु पनि हुनुहुन्छ जसले बच्चाहरूलाई साथमा लैजानुहुन्छ। बाबा आउनु भएको छ नै बच्चाहरूको शृङ्गार गर्न। पवित्रताले शृङ्गार गरिरहनुहुन्छ। धन पनि अथाह दिनुहुन्छ। धन दिनुहुन्छ नै नयाँ दुनियाँको लागि, जहाँ तिमीलाई जानु छ। यो बच्चाहरूले याद गर्नु छ। बच्चाहरूले लापर्बाही गर्छन् जसकारण भुल्छन्। त्यो जुन पूरा खुशी हुनुपर्छ त्यो कम हुन्छ। यस्ता बाबा त कहिल्यै मिल्नुहुन्छ। तिमीलाई थाहा छ- हामी बाबाको बच्चा अवश्य हौं। उहाँले हामीलाई पढाउनु हुन्छ त्यसैले टिचर पनि अवश्य हुनुहुन्छ। हाम्रो पढाइ हो नै नयाँ दुनियाँ अमरपुरीको लागि। अहिले हामी संगममा बसेका छौं। यो याद त अवश्य बच्चाहरूलाई हुनुपर्छ। पक्का-पक्का याद गर्नु छ। यो पनि जानेका छौं यस समयमा कंसपुरी आसुरी दुनियाँमा छौं। सम्झ कसैलाई साक्षात्कार हुन्छ तर साक्षात्कारबाट कोही कृष्णपुरी, उनको वंशावलीमा जान सक्ने छैनन्। जान तब सक्छन् जब बाबा, टिचर, गुरु तीनवटैलाई नै याद गर्छन्। यो आत्माहरूसँग कुरा गरिन्छ। आत्माले नै भन्छ- हो बाबा। बाबा हजुरले त सत्य भन्नुहुन्छ। हजुर पिता पनि हुनुहुन्छ, पढाउनेवाला टिचर पनि हुनुहुन्छ। सुप्रीम आत्माले पढाउँछ। लौकिक पढाइ पनि आत्माले नै शरीरको साथमा पढाउँछ। तर त्यो आत्मा पनि पतित त शरीर पनि पतित छ। दुनियाँका मनुष्यहरूलाई यो थाहा छैन हामी नर्कवासी हौं।

अहिले तिमीले सम्झन्छौ- हामी त अब गयौं आफ्नो वतन। यो तिमी वतन होइन। यो हो रावणको पराई वतन। तिमी वतनमा त अथाह सुख हुन्छ। काँगेसीहरू यस्तो सम्झदैनन्- हामी पराई राज्यमा छौं। पहिला मुसलमानको राज्यमा बसेका थियौं फेरि क्रिश्चियनको राज्यमा बस्यौं। अहिले तिमीलाई थाहा छ- हामी आफ्नो राज्यमा जान्छौं। पहिला रावण राज्यलाई हामी आफ्नो राज्य सम्झन्थ्यौं। हामी पहिला राम राज्यमा थियौं, यो भुलेका छौं। फेरि ८४ जन्मको चक्रमा आउनाले रावण राज्यमा दुःखमा परेका छौं। पराई राज्यमा त दुःख नै हुन्छ। यो सारा ज्ञान भित्र आउनु पर्छ। बाबाको त अवश्य याद आउँछ। तर तीनैलाई याद गर्नु छ। यो ज्ञान पनि मनुष्यले नै लिन सक्छन्। जनावरले त पढ्दैनन्। यो पनि तिमी बच्चाहरू सम्झन्छौ- त्यहाँ कुनै कानून आदिको पढाइ हुँदैन। बाबाले यहाँ नै तिमीलाई मालामाल गरिरहनु भएको छ। सबै त राजा बन्दैनन्। व्यापार पनि चल्छ होला तर त्यहाँ तिमीसँग अपार धन रहन्छ। घाटा आदि हुने नियम नै छैन। लुटमार आदि त्यहाँ हुँदैन। नाम नै छ स्वर्ग। अहिले तिमी बच्चाहरूलाई स्मृति आएको छ हामी स्वर्गमा थियौं फेरि पुनर्जन्म लिँदै-लिँदै तल उत्रिदै आयौं। बाबाले कहानी पनि उनीहरूलाई नै बताउनु हुन्छ। ८४ जन्म लिएका छैनन् भने मायाले हराइदिन्छ। यो पनि बाबाले सम्झाइरहनु हुन्छ। मायाको कति ठूलो तुफान छ। धेरैलाई मायाले हराउने कोसिस गर्छ, पछि गएर तिमीले धेरै देख्छौ, सुन्छौ। बाबाको पासमा सबैको चित्र भएको भए तिमीलाई आश्चर्य देखाउनुहुन्थ्यो- यो फलानो यति दिन आयो, बाबाको बन्यो, फेरि मायाले खायो। मर्यो, मायासँग मिल्नो। यहाँ यस समयमा कसैले शरीर छोड्छ भने यसै दुनियाँमा आएर जन्म लिन्छ। तिमीले शरीर छोड्यौ भने बाबाको पासमा बेहदको घरमा जान्छौ। त्यहाँ बाबा, मम्मा, बच्चा सबै रहन्छन् नि। परिवार यस्तै हुन्छ। मूल वतनमा पिता र भाइ-भाइ हुन्छन्, अरु कुनै सम्बन्ध हुँदैन। यहाँ बाबा र भाइ-बैनी छन् फेरि वृद्धि हुँदै जान्छ। काका, मामा आदि धेरै सम्बन्ध हुँदै जान्छन्। यस संगममा तिमी प्रजापिता ब्रह्माको बन्छौ। त्यसैले भाइ-बैनी हौ। शिवबाबालाई याद गर्छौ, त्यसैले भाइ-भाइ हौ। यी सबै कुरा राम्रोसँग याद गर्नु छ। धेरै बच्चाहरूले भुल्छन्। बाबाले त सम्झाइरहनु हुन्छ। बाबाको कर्तव्य हो

बच्चाहरूलाई शिरमा चढाउनु, त्यसैले त नमस्ते-नमस्ते गरिरहनुहुन्छ। अर्थ पनि सम्झाउनु हुन्छ। भक्ति गर्ने साधु-सन्तले कुनै तिमीलाई जीवनमुक्तिको मार्ग बताउँदैनन्, उनीहरू त मुक्तिको लागि पुरुषार्थ गरिरहन्छन्। उनीहरू हुन् नै निवृत्ति मार्गवाला। उनीहरूले राजयोग कसरी सिकाउनु सक्छन्? राजयोग हो नै प्रवृत्ति मार्गको। प्रजापिता ब्रह्माका ४ भुजा देखाउँछन् त्यसैले प्रवृत्ति मार्ग भयो नि। यहाँ बाबाले यिनलाई एडाप्ट गर्नुभयो त्यसपछि नाम राखिएको छ ब्रह्मा र सरस्वती। झामाको भावी हेर कस्तो छ। वानप्रस्थ अवस्थामा नै मनुष्य गुरु बनाउँछन्, ६० वर्षपछि। यिनमा पनि ६० वर्षपछि बाबाले प्रवेश गर्नुभयो अनि पिता, टिचर, गुरु बन्नुभयो। अहिले त नियम नै बिगिसकेको छ। सानो बच्चाको पनि गुरु बनाइदिन्छन्। उहाँ त हुनुहुन्छ नै निराकार। तिम्रो आत्माका उहाँ पिता पनि बन्नुहुन्छ, टिचर, सद्गुरु पनि बन्नुहुन्छ। निराकारी दुनियाँलाई आत्माहरूको दुनियाँ भनिन्छ। दुनियाँ नै छैन- यस्तो त भन्दैन। शान्तिधाम भनिन्छ। त्यहाँ आत्माहरू रहन्छन्। यदि परमात्माको नाम, रूप, देश, काल हुँदैन भन्यो भने फेरि बच्चा कहाँबाट आउँछन्।

तिमी बच्चाहरू अब जानेका छौ- यस विश्वको इतिहास-भूगोल कसरी दोहोरिन्छ। इतिहास चैतन्यको हुन्छ, भूगोल त जड वस्तुको हुन्छ। तिम्रो आत्माले जान्छ- हामी कहिलेसम्म राज्य गर्छौं। इतिहासको गायन हुन्छ जसलाई कहानी भनिन्छ। भूगोल देशको हुन्छ। चैतन्यले राज्य गर्यो, जडले त राज्य गर्दैन। कति समयदेखि फलानोको राज्य थियो, क्रिश्चियनले भारतमा कहिलेदेखि कहिलेसम्म राज्य गरे। यस विश्वको इतिहास-भूगोल कसैले जान्दैन जानेका छैनन्। भन्छन्- सत्ययुग बितेको त लाखौं वर्ष भयो। त्यसमा कसले राज्य गरेर गए, कति समय राज्य गरे- यो कसैले जान्दैन। यसलाई भनिन्छ इतिहास। आत्मा चैतन्य, शरीर जड हो। सारा खेल नै जड र चैतन्यको हो। मनुष्य जीवन नै उत्तम मानिन्छ। जनगणना पनि मनुष्यको नै गरिन्छ। जनावरको त कसैले गन्ती गर्न पनि सक्दैन। सारा खेल तिमीमाथि छ। इतिहास-भूगोल पनि तिमीले सुन्छौ। बाबा यिनमा आएर तिमीलाई सबै कुरा सम्झाउनु हुन्छ, यसलाई भनिन्छ बेहदको इतिहास-भूगोल। यो ज्ञान नभएकोले तिमी कति बेसमझ बनेका छौ। मनुष्य भएर दुनियाँको इतिहास-भूगोल नै जान्दैन भने त्यो मनुष्य के कामको? अहिले बाबाद्वारा तिमी विश्वको इतिहास-भूगोल सुनि रहेका छौ। यो पढाइ कति राम्रो छ, कसले पढाउँछ? बाबाले। बाबा नै सबैभन्दा उच्च पद दिलाउनेवाला हुनुहुन्छ। यी लक्ष्मी-नारायणको र अरु जो यिनको साथमा स्वर्गमा रहन्छन् उनीहरूको सबैभन्दा उच्च पद हुन्छ नि। त्यहाँ बेरिस्टरी आदि त गर्दैनन्। त्यहाँ त केवल सिक्नु छ। कला सिकेनन् भने भवन आदि कसरी बनाउने? एक-अर्कालाई कला सिकाउँछन्। नत्र यति भवन आदि कसले बनाउने? आफै त बन्दैनन्। यो सबै रहस्य अहिले तिमी बच्चाहरूको बुद्धिमा पनि नम्बरवार पुरुषार्थ अनुसार रहन्छ। तिमीलाई थाहा छ- यो चक्र घुमिरहन्छ, यति समय हामी राज्य गर्थ्यौं फेरि रावणको राज्यमा आउँछौं। हामी रावण राज्यमा छौं, दुनियाँलाई यो कुरा थाहा छैन। भन्छन्- बाबा हामीलाई रावणको राज्यबाट मुक्त गर्नुहोस्। भारतमा क्रिश्चियन राज्यबाट आफूलाई मुक्त गरे। अब फेरि भन्छन् गड फादर हामीलाई मुक्त गर्नुहोस्। स्मृति आउँछ नि। कसैले पनि यो जानेका छैनन्- यसरी किन भन्छौं। अहिले तिमीले सम्झेका छौ- सारा सृष्टिमा नै रावणको राज्य छ, सबैले भन्छन्- रामराज्य चाहिन्छ, तर मुक्त कसले गर्नेछ? सम्झन्छन् परमपिताले मुक्त गरेर गाड्न भनेर लैजानुहुन्छ। कसैलाई यति अक्कल छैन। यी त बिल्कुलै तमोप्रधान छन्। उनीहरूले न यति दुःख गर्छन्, न यति सुख नै पाउँछन्। तिमी नै सबैभन्दा सुखी बन्छौ अनि दुःखी पनि बन्छौ। हिसाब छ नि। अहिले कति दुःख छ! जो धार्मिक विचारका हुन्छन् उनीहरूले याद गर्छन्- ओ गड फादर लिबरेटर। तिम्रो पनि दिलमा छ- बाबा आएर हाम्रो दुःख हर्नुहोस् र सुखधाममा लैजानुहोस्। उनीहरू भन्छन् शान्तिधाम लैजानुहोस्। तिमीले भन्छौ- शान्तिधाम र सुखधाम लैजानुहोस्। अब बाबा आउनु भएको छ, त्यसैले धेरै खुशी हुनुपर्छ। भक्तिमार्गमा कनरस कति छ। त्यसमा सत्य कुरा केही पनि छैन। एकदम पीठोमा नुन जति छ। चण्डिका देवीको पनि मेला लाग्छ। अब चण्डिकाहरूको मेला किन लाग्छ? चण्डिका कसलाई भनिन्छ? बाबाले बताउनु भएको छ- चण्डालको जन्म पनि यहाँकाले नै लिन्छन्। यहाँ रहेर, खाएर पिएर केही दिएर फेरि भन्छन्- हामीले जे दियौं त्यो हामीलाई फिर्ता दिनुहोस्। हामी मान्दैनौ। संशय आउँछ। उनीहरूले के पद पाउने छन्। यस्तो चण्डिकाको पनि मेला लाग्छ। फेरि पनि सत्ययुगी त बन्छन् नि। केही समय भए पनि मदतगार बने, त्यसैले स्वर्गमा त आउँछन्। ती भक्तहरूले त जानेका छैनन्, ज्ञान त कसैको पासमा छैन। त्यो चित्र भएको गीता हुन्छ, कति पैसा कमाउँछन्। आजकल चित्रप्रति त सबै आकर्षित हुन्छन्। त्यसलाई आर्ट सम्झन्छन्। मनुष्यहरूलाई के थाहा देवताहरूका चित्र कस्ता हुन्छन्। तिमी वास्तवमा कति फस्टक्लास थियौ। फेरि के बनेका छौ। त्यहाँ कोही अन्धो, कानो आदि हुँदैन। देवताहरूको प्राकृतिक शोभा हुन्छ। त्यहाँ प्राकृतिक सुन्दरता हुन्छ। त्यसैले बाबाले पनि सबै सम्झाएर फेरि

भन्नुहुन्छ- प्यारा बच्चाहरू! बाबालाई याद गर। बाबा, पिता पनि हुनुहुन्छ, टिचर, सद्गुरु पनि हुनुहुन्छ। तीनवटै रूपमा याद गर्यौं भने तीनवटै वर्सा मिल्छ। पछि आउनेले तीनवटै रूपमा याद गर्न सक्ने छैनन्। फेरि मुक्तिमा जान्छन्।

बाबाले सम्झाउनु भएको छ- सूक्ष्मवतन आदिमा जे जति देख्छौ त्यो त सबै हो साक्षात्कारको कुरा। बाँकी इतिहास-भूगोल सबै यहाँको हुन्छ। यिनको आयुको बारेमा कसैलाई थाहा छैन। अब तिमी बच्चाहरूलाई बाबाले सम्झाउनु भएको छ। तिमी फेरि कसैलाई पनि सम्झाउन सक्छौ। पहिला-पहिला त बाबाको परिचय दिनु छ। उहाँ बेहदका बाबा हुनुहुन्छ सुप्रिम। लौकिक पितालाई परमात्मा वा सुप्रिम कहिले भनिदैन। सुप्रिम त एउटै हुनुहुन्छ जसलाई भगवान् भनिन्छ। उहाँ नलेजफुल हुनुहुन्छ। त्यसैले तिमीलाई ज्ञान सिकाउनु हुन्छ। यो ईश्वरीय ज्ञान हो कमाइको स्रोत। ज्ञान पनि उत्तम, मध्यम, केनिष्ठ हुन्छ नि। बाबा सर्वश्रेष्ठ हुनुहुन्छ भने पढाइ पनि सर्वश्रेष्ठ छ। पद पनि श्रेष्ठ छ। इतिहास, भूगोल त तुरुन्तै जानेका छन्। बाँकी यादको यात्रामा युद्ध चल्छ। यसमा तिमी हाछौं भने ज्ञानमा पनि तिमी हाछौं। हारेर भागन्ती हुन्छन् भने ज्ञानमा पनि भागन्ती हुन्छन्। फेरि जस्ता थिए उस्तै बन्छन्, अझै पहिला भन्दा पनि खराब बन्छन्। बाबाको अगाडि चलनद्वारा देह-अभिमान तुरुन्तै थाहा लाग्छ। ब्राह्मणहरूको माला पनि छ तर हामी यहाँ नम्बरवार कसरी बसेका छौं, यो धेरैलाई थाहा छैन। देह-अभिमान छ नि। निश्चय हुनेलाई अवश्य अपार खुशी हुन्छ। म यो शरीर छोडेर राजकुमार बन्छु, कसलाई निश्चय छ? (सबैले हात उठाए)। बच्चाहरूलाई यति खुशी रहन्छ। तिमीहरू सबैमा जब निश्चय छ भने पूरा दैवी गुण हुनुपर्छ। निश्चयबुद्धि अर्थात् विजयी मालामा उनिनेवाला अर्थात् राजकुमार (शहजादा) बन्नेवाला। एकादिन अवश्य आउने छ जब विदेशीहरू सबैभन्दा बढी आबूमा आउने छन् अनि सबै तीर्थ यात्रा आदि छोडिदिन्छन्। उनीहरू चाहन्छन् भारतको राजयोग सिकौं। स्वर्ग स्थापना गर्नेवाला को हो। पुरुषार्थ गरिन्छ, कल्प पहिला यो भएको भए अवश्य म्युजियम बन्छ। सम्झाउनु छ- यस्तो प्रदर्शनी सधैंको लागि लगाउन चाहन्छौं। ४-५ वर्षको लागि घर भाडामा लिएर पनि लगाउन सकिन्छ। हामी देशको नै सेवा गर्छौं, सुखधाम बनाउनको लागि। यसमा धेरैको कल्याण हुन्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**धारणाको लागि मुख्य सार:-**

१) अपार खुशीमा रहनको लागि सदा स्मृति रहोस्- स्वयं बाबाले हाम्रो शृङ्गार गरिरहनु भएको छ, उहाँले हामीलाई अथाह धन दिनुहुन्छ। हामी नयाँ दुनियाँ अमरपुरीको लागि पढिरहेका छौं।

२) विजयमालामा उनिनको लागि निश्चयबुद्धि बनेर दैवी गुण धारण गर्नु छ। जे दिएका छौ त्यो फिर्ता लिने संकल्प कहिल्यै नआओस्। संशयबुद्धि बनेर आफ्नो पद गुमाउनु छैन।

**वरदान:-** विघ्नहरूलाई मनोरञ्जनको खेल सम्झेर पार गर्ने निर्विघ्न, विजयी भव विघ्न आउनु राम्रो कुरा हो, तर विघ्नले नहराओस्। विघ्न आउँछ नै मजबुत बनाउनको लागि, त्यसैले विघ्नहरूसँग आत्तिनुको सट्टा त्यसलाई मनोरञ्जनको खेल सम्झेर पार गर, तब भनिन्छ निर्विघ्न विजयी। जब सर्वशक्तिमान बाबाको साथ छ भने आत्तिनु पर्ने कुनै कुरा छैन। केवल बाबाको याद र सेवामा बिजी रह्यौं भने निर्विघ्न हुन्छौ। जब बुद्धि फ्री हुन्छ अनि विघ्न वा माया आउँछ। बिजी रह्यौं भने माया वा विघ्न किनारा हुन्छन्।

**स्लोगन:-** सुखको खाता जम्मा गर्नको लागि मर्यादा-पूर्वक दिलदेखि सबैलाई सुख देऊ।